



NOVRUZ gəlir YAZ gəlir



Bu gün Novruzun sonuncu - Torpaq çərşənbəsidir. Xalq arasında bu çərşənbə "Axır çərşənbə", "Yer çərşənbəsi", "Çərşənbə-suri" və başqa adlarla təmtəraqlı şəkildə keçirilir. Torpaq ümumtürk mənəvi-əxlaqi dəyərlər sistemində vətən, el-oba, yurd anlayışları ilə yanaşı, həm də mifik semantik sakrallığı əks etdirir. Bu çərşənbə torpağın oyanmasını, dirilməsini şərtləndirir. Mifik təsəvvürlərə görə, dörd müqəddəs varlığın sonuncusunun oyanması nəticəsində Su, Atəş, Yel bütün Yer üzünü dəyişir, insanları çətinlikdən, sıxıntı və məhrumiyyətlərdən xilas etmək üçün daha da qüvvətlənir.



suz da atamin gözləri görmür, haradan biləcək mən torpağı üç dəfə, ya dörd dəfə şumlamışam... Oğlan torpağı əkib-becərir. Biçin vaxtı yetişir. O, köhrəbə kimi sarı buğdanı biçib dərzləyir. Bu vaxt oğluna deyir ki, bala, mənı tarlaya

Xalq arasında mifik düşüncəni əks etdirən belə nümunələrdən birində deyilir ki, "Adamların məhrumiyyət və qıtlıqdan əziyyət çəkdiyi bir gündə Sel, Atəş, Yel Torpaq xatunun yeraltı məbədinə qonaq gəlirlər. Burada yatmış Torpaq xatunu oyadıb adamların aclıq və qıtlıq çəkdiyi onları ona söyləyirlər. Torpaq xatun "Adamlar! folakətə salan özü folakətə düşər" deyib yerindən qalxır, Sel, Atəş, Yel və Torpaq xatun əl-ələ verib: "Zəhmət gəldi, Atəş gəldi, Yel gəldi, təzə ömrü, təzə məhsul, il gəldi - deyib işıqlı dünyaya çıxırlar. Deyirlər ki, həmin gün ilin əziz günü olan Axır çərşənbə idi".



Torpaq insanın yaradılışında bilavasitə iştirak edən dörd ünsürdən biridir. Diq-qətcəkən məqamlardan biri də islam dinində torpağın müqəddəsliyini göstərən təyemmümlə bağlıdır. Təyemmüm - su olmadıqda, su tapılmayıbda torpaqla, qum və ya tozla dəstəməz almaq deməkdir. Bu barədə "Qurani-Kərim"-də "Ən Nisa" ("Qadınlar") surəsinin 43-cü ayəsində Böyük Yaradan belə buyurur: "Ey iman gətirənlər! Su tapmasanız, təmiz torpaqla təyemmüm edin, üzünüüzə və əllərinizə sür-tün!" Deməli, torpaq insanın yaradılışında iştirakdan əlavə, həm də suyu əvəz edir, safdır, müqəddəsdir, insanı pak edə biləcək qüvvəyə malikdir.

Yaradılış torpaqla bağlıdır. Teoloji düzümə insanın yaranmasında Torpaq ilkin faktor kimi göstərilir, yəni Ulu Tanrı insanı əvvəlcə torpaqdan, daha sonra istilik və sudan, ən sonda öz nəfəsini üf etməklə yaratmışdır. Novruzun yaranmasında, mərasim folklorunda isə bu düzüm bir qədər fərqlənir, yəni Su, Od, Yel birləşib Torpağı dirildir, oyadır, artıq əkin-biçinə, şumlamağa hazır edir. Xalq rəvayətinə görə, "bir kişi hər il torpağı şumlar, əkib-biçib bol məhsul götürürmüş. Aylar, illər ötür. Zaman öz işini görür. Kişi qocalıb iş-gücəndən qalır. Gözlərinin nurunu itirir. Bir gün oğlunu yanına çağırır deyir ki, bala, şum vaxtıdır. Öküzləri hayla, xışa qoş, torpağımızı şumla. Oğul atasının sözlünə əməl edir. Sabahısı gün yenə ata oğluna torpağı şumlamağı tapşırır. Bu dəfə də o, öküzü, xışı götürüb torpağı şumlamağa yollanır. Üçüncü gün də ata oğluna torpağı şumatdırır. Dördüncü dəfə ata oğluna torpağı şumlamağı tapşıranda o, "yaxşı" deyir, amma torpağı şumlamır. Fikirlişir ki, on-

kota və boyunduruğu qardaşına verir, çərşənbəşədikdən sonra Xızır Zində, yaxud Xızırzində adı ilə bayram keçirib torpağı oyanmağa çalışırlar. "İnanca görə, Axır çərşənbədə Xızırzində insanlara bərəkət paylayır, ona görə də bütün evlərdə un çuvalarının ağzını açarlar ki, paylanan bərəkətdən onlara da pay düşsün. Həmin günün özünəməxsus ayınları vardır. Ev sahibləri heç kimlə kəlmə kəsmədən əllərini una vurub evin divarlarına, həyətdəki meyvə ağaclarının kökünü yavaşca balta ilə toxunub "Nə yatmışan, oyan, bərəkət payını götür" deyirdilər. Bağcadakı bar verməyən ağaca isə "kəsəcəyəm" deyib hədə-qorxu gəlirdilər, bu zaman bir başqa adam sanki Xızırzindənin dilindən belə deyirdi ki, "kəsmə, bu ağac təzə ildə bar verəcək, buna mən zəmin..."

Səməni Novruzun əsas atributlarından biridir, bolluq-bərəkət, ruzi, yaşıllıq və yazın gəlişinin rəmzidir. Yunan filosofu Plutarx (bizim eramızın təqribən 46-127-ci illəri) Midiyada - qədim Azərbaycanda taxılı müqəddəs bitki saymaq ənənəsinin olduğunu göstərmişdir. Bu, hər yeni ilin əvvəlində, yəni, yazda icra edilirdi. Bu, səməni göyertmək şəkildə bizim günlərə qədər gəlib çıxmışdır. Səməni insanların arzu-istəklərini həyata keçirən bir nemət kimi xalq təfəkkürünə daxil olmuşdur:

edər, sağ əllərini üç dəfə qazanlara, sonra dodaq və alınlılarına çəkərdilər ki, bu adətə "qazan ziyarəti" deyilirdi. İnanca görə, Xızırzində gəlib səməni mayasını qəbul edə-cək, ona görə də qazanların üstünə un qoyardılar ki, Xızırzindənin əlinin izi burada görünür. Səməni mayası sübh tezdən yeyilirdi, əvvəlcə xəstə uşaqlara və övladı olmayan gəlinlərə verildirdi. İnanca görə, səməni mayası şirin, dadlı olurdusa, Xızırzində tərəfindən qəbul edilməsi hesab edilirdi. Səməni mayasını həm də ömrü uzadan, sağlamlığa müsbət təsir göstərən "Xızırzində çiçəyi" də adlandırılırdı.

Axır çərşənbə və Novruz süfrəsinin digər bir atributu isə yumurtadır. Mifik düşüncədə yumurta yaradılışın, həyatın rəmzinə bildirir. Şorq xalqlarının, o cümlədən türk xalqlarının mifoloji təsəvvürlərində dünyanın yaranması yumurtadan çıxmış quşla əlaqələndirilir. Bu quş Altay xalqlarında müqəddəs Qaz adlandırılır. Türkdilli xalqlar arasında qartal quşların xaqanı sayılırdı. Yakutlar isə hesab edirlər ki, şamanlar qartal yumurtasından törəyib, ona görə də qartalı Tanrı hesab edirdilər.

Zərdüştülərin müqəddəs hesab etdikləri "Avesta"-da da "dünya yumurtası" anlayışı mövcuddur. Yumurta dörd varlığı özündə daşıyır, ilkin təsəvvürləri əks etdirir. Yumurtanın həm quruluşu, həm də qabığı torpağın, qabığın altında olan nazik pərdəsi havanın, ağı suyun, sarısı isə odun rəmzi-

arasında yolunu azanları torpaqdan halallıq almaq və islah olunmaq məqsədilə həmin çilləxanlardan keçirərdilər.

Mifik qaynaqlara görə, Torpaq Çərşənbəsində "Cütçü şumu", yaxud "Əkin toyu", "Şəpin toyu" adlanan böyük bir mərasim keçirilirdi. Mərasimin baş qəhrəmanı Cütçü baba, yaxud Gilbaba, Turab baba olmuşdur. Rəvayətə görə, Cütçü baba ilk dəfə insanlara taxıl əkib-biçməyi öyrətməsi hesab olunmuşdur. Bu mərasimdə Cütçü baba vəzifəsini icra etmək üçün elin hörmətli adamı seçilirdi. Səhər-səhər "Cütçü baba" mərasimi başlanmazdan əvvəl hamı hazırlaşardı. Ayınə görə, yəni, yaxud ərək ağacından düzəldilən bir cütü, qarəkəti günün altında qoyub onu qırmızı parça ilə bəzəyirdilər. Mərasimdə şum alətinin vəsfinə həsr olunmuş "Cüt gözəlləməsi" də oxunardı. Sonra bir cüt ağ öküz gətirib, ayaqlarını qırmızı parçalarla bəzəyib kotana qoşardılar. Daha sonra mərasimə Cütçü baba, yaxud Xızırzində təşrif buyurur.

Torpağın oyanmasını əks etdirən Axır çərşənbə Azərbaycanın bir çox bölgələrində Novruz bayramı ilə eyni təmtəraqla keçirilir, yəni ilaxır çərşənbə zəngin mərasim, oyun, tamaşa sistemi daxilində keçirilir. Axır çərşənbə axşamı digər çərşənbələrdən daha çox ayın icra edilir, tonqallar qalanır, kütləvi bayram məclisləri keçirilir. Həmin ayınlardan biri də axır çərşənbə günü axşam bütün həyətlərdə tonqal qalamaqdan ibarətdir. Mənbələrə gö-

yozub bəxt haqqında müəyyən fikirlər söyləyirlər, məsələn, ilk eşidilən sözlər "ışığı yandır", "yaxşı olacaq" və sair olarsa, hər şeyin yaxşı olacağı güman edilir. Axır çərşənbə axşamı subay qızlar duzlu kökə yeyib su içmirlər. Gecə yuxuda kökə yeyənə su verən insan yuxu görənin "qismətidi" kimi qəbul olunur. Novruzda axır çərşənbə günü "İynə süzdürüb", "çillə çıxarırlar", hamı deyib-gülür şənlənir. Hər kim yatdı, onu yatdığı yere tikirlər, sonra da üstünə su töküüb, ayırdırlar və s.

Xalqımızın milli təfəkküründən folkloruna həkk olunmuş bədi mətənlər, atalar sözlərinə, andlara, alqışlara nəzər salaq:

Torpaqdan pay olmaz.
Torpağa əyilən nəmərdə əyilməz.
Torpaq qızıqlaşdır, əldən buraxdın - uçar gedər.
Torpaqda olşənən xoşbəxtliklə rastlaşar.
Torpaq əkinçinin zəhmətilə zinətlənər.
Torpaq deyər: - Öldür məni, dirildim səni.
Torpağa var versən, o da sənə bar verər.
Torpaq deyər: - Sən mənə tər ver, mən sənə zər verim!
Torpağa göz ağardanda üz ağardar
Torpaq kimi bərəkətli ol ki, hamının sevimlisi olasan!
Torpağa xor baxsan, o sənə kor baxar.
Torpaq ovuculan qızıl ovucular.
Torpaq müqəddəsdir.
Torpağın qədrini bilməyən ulaya-ula-ya qalar.
Torpaqla olşənən ac qalmaz.
Torpağı bir yerdən götürürlüb.
Torpağın qarası üz ağardar.
Torpağın sirrini əli torpaqda olan bilər.
Torpaqda itki olmaz,
Kötüksüz bitki olmaz.
Torpağa vaxtılı-vaxtında su ver, bəhrə-sini gör.

Torpaq haqqı!
Yer haqqı!
Torpaq sanı yaşayasan!
Torpağın həmişə gül bitirsin!
Torpağın yada qismət olmasın!
Torpağından qara yellər əsməsin!



apar. Oğlan atasının əlindən tutub dərzlərin yanına gətirir. Ata əlindəki əsasını qarşıya uzadır. Əsa dərzə deyir, sol tərəfə uzadır, yəni də dərzə deyir. Əsa sağda da dərzə toxunur. Kişi əsası ilə arxasını nə qədər axtarsa da, görür ki, boşdur. Deyir ki, ay oğul, nə üçün torpağı dörd yox, üç dəfə şumlamısan? Əgər bu işi dörd dəfə görseydin, indi dərzlərin də sayı üç yox, dörd olardı".

Torpağı əkib-becərmək, şumlamaq insana bərəkət gətirir. Torpaq bolluq, əmin-amanlıq, xoşbəxtlik, firavanlıq rəmzidir.

Mifik mənbələrə görə, Xızırın qardaşı, yer sahibi Zində öküzünü itirir və onu axtarmaq üçün meşəyə yollanır. Öküzünü tapa bilməyən Zində meşədə qar yağdığına görə qarın altında qalır. Həmin gecə boz atlı Xızır göyün doqquzuncu qatından yerə enib qardaşını axtarmağa başlayır, onu tapır və nəfəsilə qızdırır. Zində öküzünü də axtarır tapır, hamı Zindanın evinə gəlir. Axşam Xızır qızıldan tökülmüş

*Səməni, ay səməni,
Göyərđəmə mən səni.
Sən gələndə yaz olur,
Yaz olur, avaz olur...*

Novruzda səməni cücərdib qohum-əqrəbəyə, qonum-qonşuya paylamaq ənənə halını almışdır. İnanca görə, əgər səməni sıx, düz bitərsə, təzə il bolluq-bərəkətli olar, əksinə, bir az seyrək bitərsə, bu həmin ildə çətinliklərin olacağına işarə kimi qəbul edilirdi.

Azərbaycanın bəzi bölgələrində Torpaq çərşənbəsində buğdadan "səməni mayası" adlı təam hazırlanırdı. Buna səməni həlimi, yaxud, maya səməni də deyirdilər. Bu səməni çəmənlilikdə, yaxud pır və məscidlərin yanında bişirilirdi. Mənbələrə görə, Axır çərşənbə axşamı gecədən sübhə qədər insanlar bir yerə cəmlənər, "səməni toyu" keçirərdilər. Ağbiçək qadınlar səməni mayası bişən qablara yaxınlaşıb nemər, yumurta və sair qoyub təzim



dir. Novruz süfrəsinə bəzəyən boyanmış yumurtalar ilin fəsilələrini rəmzləndirir. Novruz ilkinlik, başlanğıc bayramıdır, dünyanın yaranması ilə bağlı ayın, etiqad və mərasimləri bütün dünyada tanımağa imkan verir. Təsədüfi deyildir ki, keçən əsrin 80-ci illərində Azərbaycana səfər edən əcnəbi antropoloq Tur Heyerdal Qubustanda Novruz xonçası təqdim edilərkən o, öz heyvətini gizlədə bilməmiş və xonçanın önündə diz çökərək "Ücəba, bu, dünyanın bəzədilmiş simvoludur, siz nə qədim xalqınız!" deyər bildirmişdir.

Torpaq çərşənbəsində silsilə ayın və mərasimlər yerinə yetirilirdi. İnanca görə, yerin altından "çilləxana" adlı dar yol açib, səhər tezdən "ağırlıqımı yer götür-sün, mətləbimi Allah versin" deyib həmin yeraltı yoldan keçəndən sonra alma yeyilməliydə. Bu inancla insanlar öz müşkül-lüklerini sanki torpağa tapşırıb "ölüb yenidən dirildirilirdi". Bu ritual sonralar da bö-yüklər tərəfindən icra olunardı, xüsusən el



Torpağın həmişə bar yetirsin!
Torpağın bərəkətli olsun!
Torpağına göz dikənin gözü tökülsün!
Torpağın göz bəbəyini kimi qor!
Çərşənbə günü təzə evə köçməzlər.
Çərşənbə axşamı paltar biçmək yaxşı əlamət sayılır. O paltarı geyən dövlətli olar, - deyərlər.
Çərşənbə axşamı təzə paltar geymək uğur gətirər.

Axır çərşənbə axşamı küsülülər barışarlar.

Axır çərşənbə gecəsində nəhs danışmaq, spirtli içki içmək, nalayiq işlər tutmaq olmaz.

Axır çərşənbə gecəsində təbiətdə nə varsa, hamısı təzələndir.

Axır çərşənbə gecəsində insanın da əməli, istəyi, fikri, davranışı dəyişir.

Axır çərşənbə gecəsi ərə verilən quzların tonqalın başına dolandırır və deyərlər: - Qoy odlu-ocaqlı olsunlar!"

Od sönsə, ocaq da sönsər, - deyərlər
Çaylarda, gölməçələrdə bitən ağ zənbəğin gövdəsi uzanmağa başlayanda deyərlər, - qışın ömrü bitir, yaz gəlir...

Mifoloji qaynaqlardan bəhrələnən xalq ədəbiyyatı nümunələrində torpağa bağlılıq, vətən, el, yurd sevgisi bariz şəkildə əks olunmuş, arxaik ritual və mərasimlərlə, ayın - etiqadlar silsiləsində xalq təfəkkürünə həkk olunmuşdur.

*Ülkər NƏBİYƏVA,
Bakı Dövlət Universitetinin professoru,
filologiya elmləri doktoru*

*İlham BABAYEV (foto),
"Azərbaycan"*

